

સાયન્સ સેન્ટર ન્યુઝ લેટર

મે ૨૦૨૨
અંક-૭૪



પ્રકાશક

બંધાનિધિ પાની
આઈ.એ.એસ.
મ્યુનિસિપલ કમિશનર

સંપાદક

એ. એમ. દુબે
સીટી ઈજનેર

સહ સંપાદક

ભામિની મહિડા
ચીફ ક્યુરેટર

દિવ્યેશ ગામેતી
ક્યુરેટર (સાયન્સ)

સંયોજક

ડૉ. પૃથુલ દેસાઈ
પ્રિન્સીપાલ
પી.ટી.સાયન્સ કૉલેજ



સાયન્સ સેન્ટર

વોલ્યુમ-૭, ઈશ્યુ-૨

વિજ્ઞાનમાં નવીન ખોજ

જીવનની આગાહી, 'કારણકે આપણે જાણતા નથી'

“જીવન” વિશે આપણી પાસે માત્ર એવા જ સંદર્ભો છે, જેને આપણે પૃથ્વી પર જાણીએ છીએ. એસ્ટ્રોબાયોલોજીસ્ટને એલિયન જીવનની શોધ અને પૃથ્વી પરના જીવનની ઉત્પત્તિ માટે વ્યાપક અવકાશની જરૂર પડે છે. નાસા દ્વારા ભંડોળ પૂરૂ પાડવામાં આવેલ સંશોધકોની ટીમ જીવનની વિશેષતાઓની આગાહી કરવા માટે સાધનો વિકસાવી રહી છે, કારણ કે આપણે તે વિશે જાણતા નથી. પ્રોસિડિંગ્સ ઓફ ધ નેશનલ એકેડમી ઓફ સાયન્સિસમાં પ્રકાશિત થયેલા નવા અભ્યાસમાં, સંશોધકોએ જીવનના રસાયણશાસ્ત્રમાં એક સાર્વત્રિક પેટર્નને શોધી છે જે ચોક્કસ પરમાણુઓ પર આધારિત નથી.


સંશોધન-પત્રના સહ-લેખક સાન્ટા ફે ઈન્સ્ટિટ્યૂટના એક્સટર્નલ પ્રોફેસર સારા ઈમારી વોકર (એરિઝોના સ્ટેટ યુનિવર્સિટી) જણાવે છે કે, “અમે જીવનની વિશેષતાઓનો ઓળખવા અને આગાહી કરવા માટે નવા સાધનો મેળવવા માંગીએ છીએ કારણ કે અમે તે વિશે જાણતા નથી. આમ કરવા માટે અમે સાર્વત્રિક કાયદાઓને ઓળખવાનું લક્ષ્ય રાખીએ છીએ જે કોઈપણ બાયો-કેમિકલ સિસ્ટમ પર લાગુ થાય. આમાં જીવનની ઉત્પત્તિ માટે માત્રાત્મક સિદ્ધાંત વિકસાવવા અને અન્ય ગ્રહો પર જીવન માટે અમારી શોધને માર્ગદર્શન આપવા માટે સિદ્ધાંત અને આંકડાઓનો ઉપયોગ કરવાનો સમાવેશ થાય છે.”

પૃથ્વી પર જીવન સેંકડો રાસાયણિક સંયોજનો અને પ્રતિક્રિયાઓની આંતરપ્રક્રિયામાંથી ઉદ્ભવે છે, જે પૈકીના કેટલાક સંયોજનો અને પ્રતિક્રિયાઓ

સમગ્રપૃથ્વીના સજીવોમાં સાર્વત્રિક રીતે જોવા મળે છે. ઈન્ટિગ્રેટેડ માઈક્રોબાયલ જીનોમ્સ અને માઈક્રોબાયોન્સ ડેટાબેઝનો ઉપયોગ કરીને, સંશોધકોએ નવા પ્રકારની બાયોકેમિકલ સાર્વત્રિકતાને ઉજાગર કરવા માટે બેક્ટેરિયા, આર્ચીઆ અને યુકેરિયામાં જોવા મળતા ઉત્સેચકો- બાયો કેમિસ્ટ્રીના કાર્યાત્મક ડ્રાઈવરોની તપાસ કરી.

ઉત્સેચકોને વ્યાપક કાર્યાત્મક વર્ગોમાં વર્ગીકૃત કરી શકાય છે-તેઓ જે કાર્ય કરે છે તેના દ્વારા નિયુક્ત જૂથો, રાસાયણિક બોન્ડ્સ (હાઈડ્રોલિસિસ) તોડવા માટે પાણીના અણુઓનો ઉપયોગ કરવાથી લઈને પરમાણુ માળખા (આઈસોમેરેસીસ)ને ફરીથી ગોઠવવા અને મોટા પરમાણુઓને એકસાથે જોડવા (લિગેસીસ) સુધી સંશોધકોએ સરખામણી કરી કે આ દરેક કાર્યાત્મક કેટેગોરીમાં ઉત્સેચકોની વિપુલતા

સજીવમાં ઉત્સેચકોની એકંદરે વિપુલતાના સંબંધમાં કેવી રીતે બદલાય છે. તેઓએ લગભગ અલ્ગોરિથમિક સંબંધો જેવા કે વિવિધ એન્ઝાઈમ વર્ગોમાં ઉત્સેચકોની સંખ્યા અને જીવતંત્રના જીનોમના કદ વચ્ચે વિવિધ સ્કેલિંગ કાયદાઓ શોધ્યા. તેઓએ એ પણ શોધી કાઢ્યું કે આ કાયદાઓ તે વર્ગોમાંના વિશિષ્ટ ઉત્સેચકો પર આધાર રાખતા નથી.



સાયન્સ ફેક્ટ મે ૨૦૨૨



સમય

મંગળવાર થી રવિવાર
સવારે ૯.૩૦ થી સાંજે ૪.૩૦

સરનામું

સાયન્સ સેન્ટર સુરત
સિટીલાઈટ રોડ,
સુરત - ૩૯૫ ૦૦૭

ફોન નં.

૦૨૬૧ - ૨૨૫૫૯૪૭
+૯૧ ૯૭૨૭૭ ૪૦૮૦૭

ફેક્સ નં.

૯૧-૨૬૧-૨૨૫૫૯૪૬

ઈ-મેઇલ

sciencecentre@suratmunicipal.org

વેબ સાઈટ

www.suratmunicipal.gov.in



વહુવનહિવાય વહુબનસુઆય

૧. મે	આંતરરાષ્ટ્રીય મજુર દિન.
૩. મે	વિશ્વ પ્રેસ ફ્રીડમ દિવસ. (યુ.એન.દ્વારા)
૩. મે	આંતરરાષ્ટ્રીય ઊર્જા દિન.
૫. મે ૧૯૬૧	“ફ્રીડમ-૭” પ્રથમ સમાનવ અંતરિક્ષયાન બુધ ગ્રહ પર અમેરીકા દ્વારા છોડાયું.
૮. મે	વિશ્વ રેડક્રોસ દિન.
૧૧. મે	રાષ્ટ્રીય તકનીકી દિન.
૧૧. મે ૧૯૯૮	રાજસ્થાનના પોખરાણમાં ભારત દ્વારા પરમાણુ પરિક્ષણ કરવામાં આવ્યું.
૧૨. મે	આંતરરાષ્ટ્રીય નર્સ દિન.
૧૩. મે ૧૮૫૭	સર રોનાલ્ડ રોસ (મેલેરીયા તાવના સારવારની ક્રાંતિકારી શોધ કરનાર)નો જન્મ.
૧૪. મે ૧૬૮૬	ડેનીયલ ગેબરીઅલ ફ્રેન્ચેનહીટ (થર્મોમીટરનાં શોધક)
૧૪. મે ૧૭૯૬	ડો. એડવર્ડ જેનરએ શીતળાની રસીનો પ્રથમ પ્રયોગ ૮ (આઠ) વર્ષના બાળક પર કર્યો.
૧૬. મે ૧૮૩૧	ડેવીડ એડવર્ડ હૉસ (કાર્બન માઈક્રોફોન અને ટેલીપ્રિન્ટરનાં શોધક)નો જન્મ.
૧૭. મે ૧૭૪૯	સર એડવર્ડ એન્થોની જેનર (શીતળાની રસીના શોધક)નો જન્મ.
૧૮. મે	વિશ્વ એઈડ્સ રસી દિન.
૧૮. મે	આંતરરાષ્ટ્રીય મ્યુઝિયમ દિન.
૧૯. મે ૧૯૧૦	હેલીના ધૂમકેતુની પુંછડીનું પૃથ્વી સાથે ઘર્ષણ.
૧૯. મે ૧૯૭૧	સોવિયેટ સંઘે “માર્સ-૨”ને મંગળગ્રહની યાત્રા માટે રવાના કર્યું, જે મંગળની ઘરતી સાથે અથડાઈ તુટી ગયું.
૨૪. મે ૧૮૪૪	વૈજ્ઞાનિક સેમ્યુઅલ બી મોર્સ દ્વારા પ્રથમ જ સાંકેતિક ભાષામાં તાર સંદેશો મોકલવામાં આવ્યો.
૩૦. મે ૧૯૭૧	અમેરિકા દ્વારા “મૈરીનર-૯” મંગળ ગ્રહની યાત્રા માટે રવાના કરવામાં આવ્યું.
૩૧. મે	વિશ્વ તમાકુ વિરોધી દિન (યુ.એન.દ્વારા)
યુ.એન.: યુનાઈટેડ નેશન્સ	

જવાબો: ૧)અ, ૨) ક, ૩) ડ, ૪) ડ, ૫) ક, ૬) ક, ૭) ડ

પાંડુરોગ

પાંડુરોગ જેને લ્યુકોડેર્મા પણ કહેવાય છે, તે ત્વચાની લાંબા ગાળાની એવી સ્થિતિ છે જે ત્વચાના રંગદ્રવ્ય ગુમાવવા દ્વારા વર્ગીકૃત થયેલ છે. અસરગ્રસ્ત ત્વચામાં સફેદ ઘળ્લા થઈ જાય છે અને સામાન્ય રીતે ત્વચાનો રંગ સફેદ થઈ જાય છે. ત્વચાના વાળ પણ સફેદ થઈ શકે છે. પાંડુરોગનું ચોકકસ કારણ અજ્ઞાત છે. તે આનુવંશિક સંવેદનશીલતાના કારણે થતું હોવાનું માનવામાં આવે છે, જેમાં રોગ સામે સ્વયં પ્રતિરક્ષા જેવા પર્યાવરણીય પરિબલોના પરિણામે ત્વચાના રંગદ્રવ્ય કોષોનો નાશ થાય છે. જોખમી પરિબલોમાં આ સ્થિતિનો કૌટુંબિક ઇતિહાસ અથવા અન્ય સ્વયં પ્રતિરક્ષા બિમારીઓનો સમાવેશ થાય છે જેમકે હાઈપરથાઈરોઈડિઝમ, એલોપેસીયા એરિયાટા (એવી સ્થિતિ જેમાં શરીરના અમુક અથવા તમામ ભાગોમાંથી વાળ ખરી જાય છે), અને ઘાતક એનિમિયા છે. જે ચેપી નથી.



ચિન્હો અને લક્ષણો: પાંડુરોગની એક માત્ર નિશાની શરીર પર રંગીન ત્વચાના નિસ્તેજ વિસ્તારોની હાજરી છે, જે હાથ-પગ પર જોવા મળે છે. કેટલાક લોકો શરીર પર નવા વિસ્તારો ઉત્પન્ન થાય એ પહેલા ખંજવાળ અનુભવે છે. આ ભાગો શરૂઆતમાં નાના હોય છે પરંતુ ઘણી વખત વધે છે અને આકાર પણ બદલે છે.

કારણો: અભ્યાસો ભારપૂર્વક સૂચવે છે કે રોગપ્રતિકારક તંત્રમાં ફેરફારો આ સ્થિતિ માટે જવાબદાર છે. પાંડુરોગ એક કરતા વધુ પરિબલો ધરાવતા રોગ તરીકે જાણીતો છે જેમાં, આનુવંશિક સંવેદનશીલતા અને પર્યાવરણીય પરિબલો બંને ભૂમિકા ભજવતા

હોવાનું માનવામાં આવે છે.

નિદાન: પાંડુરોગને બે મુખ્ય પ્રકારોમાં વર્ગીકૃત કરવામાં આવે છે: સેગમેન્ટલ (વિભાગીય) અને નોન-સેગમેન્ટલ (બિન-વિભાગીય). મોટાભાગના કિસ્સાઓ નોન-સેગમેન્ટલ હોય છે એટલે કે તેઓ બંને બાજુને અસર કરે છે અને આ કિસ્સામાં, ત્વચાનો અસરગ્રસ્ત વિસ્તાર સામાન્ય રીતે સમય સાથે વિસ્તરે છે. લગભગ ૧૦% કેસો સેગમેન્ટલ હોય છે જેનો અર્થ થાય છે કે તેમાં મોટાભાગે શરીરની એક બાજુ સામેલ હોય છે અને આ કિસ્સામાં ચામડીનો અસરગ્રસ્ત વિસ્તાર સામાન્ય રીતે સમય સાથે વિસ્તરતો નથી.

સારવાર: પાંડુરોગ માટે કોઈ ઈલાજ નથી પરંતુ સારવારના ઘણાં વિકલ્પો ઉપલબ્ધ છે. શ્રેષ્ઠ વિકલ્પ તરીકે એપ્લાઈડ સ્ટેરોઈડ્સ તથા અલ્ટ્રાવાયોલેટ પ્રકાશના મિશ્રણને ક્રીમ સાથે ઉપયોગ કરવાનું છે.

ગ્લુકોર્ટિકોઈડ્સ (જેમકે ૦.૦૫% કલોબેટાસોલ અથવા ૦.૧૦% બીટામેથાસોન) અને કેલ્સિન્યુરિન અવરોધકો (જેમકે ટેકોલિમસ અથવા પિમેકોલિમસ) સહિત રોગપ્રતિકારક શક્તિને દબાવતી સ્થાનિક દવાઓ પાંડુરોગની પ્રાથમિક સ્તરની સારવાર માનવામાં આવે છે. દ્વિતીય સ્તરની સારવારમાં ફોટો થેરાપીનો ઉપયોગ થાય છે. હળવા કિસ્સાઓમાં, પાંડુરોગના વિસ્તારો મેકઅપ અથવા અન્ય કોસ્મેટિક છંદાવરણ ઉકેલો સાથે છુપાવી શકાય છે. વ્યાપક પાંડુરોગના કિસ્સાઓમાં, મોનોબેન્જોન, મેકિવનોલ અથવા હાઈડ્રોક્વિનોન જેવી સ્થાનિક દવાઓ વડે અપ્રભાવિત ત્વચાના રંગદ્રવ્ય દૂર કરવાનો વિકલ્પ ત્વચાને એકસમાન રંગ આપવા માટે ધ્યાનમાં લેવામાં આવી શકે છે.

આ માસના વૈજ્ઞાનિક

ચાર્સિતા ચક્રવર્તી

ચાર્સિતા ચક્રવર્તીનો જન્મ ૫ મે ૧૯૬૪ના રોજ કેમ્બ્રિજ, મેસાચુસેટ્સ, યુ.એસ.માં થયો હતો. તેમનો ઉછેર દિલ્હી, ભારતમાં થયો હતો અને તેમણે ૨૦ વર્ષની વયે અમેરિકન નાગરિકતા છોડી દેવાનું પસંદ કર્યું હતું. તેમણે દિલ્હી યુનિવર્સિટીની સેન્ટ સ્ટીફન્સ કોલેજમાંથી બી.એસ.સી રસાયણશાસ્ત્ર કર્યું હતું. સુવર્ણ ચંદ્રક સાથે દિલ્હી યુનિવર્સિટીમાંથી સ્નાતક થયા બાદ, તેમણે યુ. કે.ની કેમ્બ્રિજ યુનિવર્સિટીમાંથી નેચરલ સાયન્સ ટ્રાઈપોસ પરીક્ષા પાસ કરી હતી. ત્યારબાદ તેમણે ડેવિડ કલેરીના માર્ગદર્શન હેઠળ કેમ્બ્રિજ ખાતે ડોક્ટરેટ ઓફ ફિલોસોફી પ્રોગ્રામમાં જોડાયા.

ઈ.સ. ૧૯૯૪માં તેઓ ભારત પરત ફર્યા. કેમ્બ્રિજમાંથી પી.એચ.ડી કર્યું હોવા છતાં તેમની પાસે માસ્ટર ડિગ્રી ન હોવાના કારણે આઈઆઈટી દ્વારા તેમને અધ્યાપક પદ આપવામાં આવ્યું નહીં. તેમને આઈઆઈટી કાનપુર



તરફથી અધ્યાપકની ઓફર મળી અને પછી તેઓ આઈઆઈટી દિલ્હીના રસાયણશાસ્ત્ર વિભાગમાં અધ્યાપક પદ સંભાળ્યું, જ્યાં તેઓ આજીવન ભણાવતા રહ્યા. કારકિર્દી દરમિયાન, તેમણે અણુ અને પરમાણુ કલસ્ટરોના ગુણધર્મોમાં ક્વોન્ટમ યાંત્રિક અસરોને ઉઘાડી પાડવા માટે પાથ ઈન્ટીગ્રલ મોન્ટે કાર્લો સિમ્યુલેશનના વિશિષ્ટ ઉપયોગ માટે ખ્યાતિ મેળવી હતી.

તેમને ઈન્ડિયન નેશનલ સાયન્સ એકેડમી (INSA) તરફથી ઈ.સ. ૧૯૯૬માં યુવા વૈજ્ઞાનિકો માટેનું મેડલ, ઈ.સ. ૧૯૯૯માં ભારતીય રાષ્ટ્રીય વિજ્ઞાન એકેડમીનો અનિલ કુમાર બોઝ મેમોરિયલ એવોર્ડ, ઈ.સ.૨૦૦૯માં સાયન્સ એન્ડ ટેકનોલોજી માટે શાંતિ સ્વરૂપ ભટનાગર પુરસ્કાર એનાયત થયો હતો. ૨૯ માર્ચ ૨૦૧૬ના રોજ ચક્રવર્તી સ્તન કેન્સરના લાંબી બીમારી દરમિયાન ૫૧ વર્ષની વયે નવી


દિલ્હીમાં મૃત્યુ પામ્યા હતા.

એન્ટર્સ્ટોરિંગ સ્પેસ ગેલેરીના એકઝીબીટને ઓળખો

અંતર એ સૌથી મોટી અડચણ છે.

આ એકઝીબીટ સાયન્સ સેન્ટરના પ્રથમ માળે ફૂન સાયન્સ ગેલેરી અને પાવર ઓફ પ્લે ગેલેરીની વચ્ચે આવેલ એન્ટર્સ્ટોરિંગ સ્પેસ ગેલેરી માં સ્થિત છે. આ એકઝીબીટ ટેલિવીઝન પર પૃથ્વીની સપાટીથી સમતલ બ્રહ્માંડનું અંતર બતાવે છે. આ એકઝીબીટ પરથી આપણે સમજી શકીએ છીએ કે બ્રહ્માંડ ઘણું વિશાળ છે, જે હજી શોધવાનું બાકી છે. તેમાં દર્શાવેલ વિવિધ અંતરોની વિગત નીચે મુજબ છે:

૧. પૃથ્વીની સપાટી
૨. તાજ મહલ-૭૩ મી
૩. બુર્જ ખલીફા- ૮૨૮ મી
૪. માઉન્ટ એવરેસ્ટ- ૮૮૫૦ મી
૫. પ્રવાસી વિમાન- ૧૨ કિમી
૬. લશ્કરી જેટ- ૩૭ કિમી
૭. કર્માન લાઇન- ૧૦૦ કિમી
૮. આંતરરાષ્ટ્રીય અવકાશ મથક- ૪૦૦ કિમી
૯. પૃથ્વી અને ચંદ્ર- ૩૮૪૪૦૦ કિમી
૧૦. સૂર્ય મંડળ- ૧૦ અબજ કિમી
૧૧. ઉર્ટ વાદળ- ૧ પ્રકાશ વર્ષ
૧૨. તારાઓ વચ્ચેનું સ્થાનિક વાદળ- ૧૦૦ પ્રકાશ વર્ષ
૧૩. સ્થાનિક બબલ- ૧૦૦૦ પ્રકાશ વર્ષ
૧૪. ચક્રાકાર હાથો- ૧૦ હજાર પ્રકાશ વર્ષ
૧૫. દૂધગંગા- ૧૦૦ હજાર પ્રકાશ વર્ષ
૧૬. પડોશી તારામંડળ- ૧૦ લાખ પ્રકાશ વર્ષ
૧૭. સ્થાનિક તારામંડળ સમૂહ- ૧ કરોડ પ્રકાશ વર્ષ
૧૮. સ્થાનિક સુપર ક્લસ્ટર- ૧૦ કરોડ પ્રકાશ વર્ષ
૧૯. કોસ્મિક બબુલ- ૧ અબજ પ્રકાશ વર્ષ
૨૦. સમતલ બ્રહ્માંડ- ૧૦ અબજ પ્રકાશ વર્ષ



સાયન્સ ક્વિઝ

૧. માનવ શરીરનો કયો ભાગ ગ્લાયકોજનનો સંગ્રહ કરે છે?
અ) લીવર બ) આંતરડા ક) સ્વાદુપિંડ ડ) ત્વચા
૨. “જ્ઞાથોલોજી” એ નીચેનામાંથી શાનો અભ્યાસ છે?
અ) દાંત બ) જડબા ક) મસ્તિષ્ક પ્રણાલી ડ) જીભ
૩. નીચેનામાંથી કયો ટેસ્ટ કેન્સરના નિદાનમાં મદદ કરે છે?
અ) એક્સ-રે બ) પેશાબ પરિક્ષણ ક) રક્ત પરિક્ષણ ડ) બાયોપ્સી
૪. નીચેનામાંથી કયો રોગ બિન-ચેપી પ્રકૃતિનો છે?
અ) ટ્યુબરક્યુલોસિસ બ) અછબડા ક) કોલેરા ડ) કેન્સર
૫. નીચેનામાંથી કયું સફેદ સોનું તરીકે પણ ઓળખાય છે?
અ) નિકલ બ) રોડિયમ ક) પ્લેટિનમ ડ) પેલેડિયમ
૬. પૃથ્વીના વાતાવરણમાં કેટલી માત્રામાં કાર્બન ડાયોક્સાઇડ હોય છે?
અ) ૧૨% બ) ૧ % ક) ૦.૦૪ % ડ) ૩.૮ %
૭. કયા તત્વમાં સૌથી સાંકડી પ્રવાહી દેણી છે?
અ) હિલીયમ બ) ફ્લોરિન ક) આર્ગોન ડ) નિયોન